

प्रेषक,
मंजुल कुमार जोशी
सचिव,
उत्तराखण्ड शासन

सेवा में,
पुलिस महानिदेशक,
उत्तराखण्ड, देहरादून

गृह अनुभाग-1

देहरादून: दिनांक:- 13 मार्च, 2014

विषय:-नई मॉग के अन्तर्गत आय-व्ययक में की गई व्यवस्थानुसार धनराशि अवमुक्त किये जाने के सम्बन्ध में।

महोदय,

उपर्युक्त विषयक, पुलिस मुख्यालय के पत्र संख्या डी.जी.-दो-29/2011-पांच(ए)-(पार्ट-2) दिनांक 12 फरवरी, 2014 का सन्दर्भ ग्रहण करने का कष्ट करें। इस सम्बन्ध में मुझे यह कहने का निदेश हुआ है कि गृह विभाग हेतु वर्तमान वित्तीय वर्ष 2013-2014 में नई मॉग के अन्तर्गत आय-व्ययक में की गई व्यवस्थानुसार, स्टेट डिजास्टर रिस्पांस फोर्स के लिए आवश्यक व्ययों का भुगतान सुनिश्चित किये जाने हेतु मानक मदवार कुल ₹ 323.00 लाख(रूपये तीन करोड़ तेईस लाख मात्र) की धनराशि आपके निर्वर्तन पर रखते हुये व्यय किये जाने की श्री राज्यपाल सहर्ष स्वीकृति प्रदान करते हैं।

2- आवश्यक धनराशि का आहरण/व्यय किये जाने हेतु वित्त विभाग के शासनादेश संख्या: 248/XXVII(1)/2013 दिनांक 30 मार्च, 2013 में उल्लिखित प्राविधानों के अनुसार अग्रेत्तर कार्यवाही सुनिश्चित की जायेगी।

3- वाहन कय मद में प्राविधानित धनराशि को व्यय करने से पूर्व प्रस्ताव शासन को उपलब्ध कराया जायेगा एवं अनुमोदनोपरान्त नियमानुसार धनराशि व्यय की जायेगी।

4- वचनबद्ध मदों यथा वेतन, मंहगाई भत्ता, अन्य भत्ते, विद्युत देय, जलकर/जलप्रभार, किराया, पेंशन, भोजन व्यय, मजदूरी आदि मदों की धनराशि के अन्तर्गत आहरण एवं व्यय मासिक आधार पर वास्तविक व्यय आवश्यकता के अनुरूप ही किया जायेगा एवं अतिरिक्त बजट की प्रत्याशा में आवंटित धनराशि से अधिक धनराशि कदापि व्यय नहीं की जायेगी और न अधिक व्यय-भार सृजित किया जायेगा। अवचनबद्ध मदों के अन्तर्गत आहरण एवं व्यय किशतों में वास्तविक व्यय आवश्यकता आधार पर ही किया जायेगा। अतिरिक्त बजट की प्रत्याशा में आवंटित धनराशि से अधिक धनराशि कदापि व्यय नहीं की जायेगी तथा मितव्ययता का विशेष ध्यान रखा जायेगा।

5- व्यय करने से पूर्व जिन मामलों में बजट मैनुअल, वित्तीय हस्तपुस्तिका के नियमों तथा अन्य स्थायी आदेशों के अन्तर्गत शासकीय अथवा अन्य सक्षम प्राधिकारी की स्वीकृति की आवश्यकता हो, उनमें व्यय करने के पहले ऐसी स्वीकृति अवश्य प्राप्त कर ली जाय।

6- किसी भी शासकीय व्यय हेतु उत्तराखण्ड अधिप्राप्ति नियमावली, 2008, वित्तीय नियम संग्रह खण्ड-1(वित्तीय अधिकार प्रतिनिधायन नियम), वित्तीय नियम संग्रह खण्ड-05 भाग-1(लेखा नियम), आय-व्ययक सम्बन्धी नियम(बजट मैनुअल) तथा अन्य सुसंगत नियमों, शासनादेशों आदि का कड़ाई से अनुपालन सुनिश्चित किया जाय।

7- शासनादेश संख्या 968/XX-1/2013-5(15)2013 दिनांक 22 अप्रैल 2013 में उल्लिखित प्रतिबन्धों एवं शर्तों का अनुपालन सुनिश्चित किया जायेगा।

8- इस सम्बन्ध में होने वाला व्यय वर्तमान वित्तीय वर्ष 2013-14 के आय-व्ययक के अनुदान संख्या-10 के अन्तर्गत मुख्य लेखाशीर्षक 2055-पुलिस-00, 800-अन्य व्यय, आयोजनेत्तर, 23-स्टेट डिजास्टर रिस्पांस फोर्स के विभिन्न मानक मदों के नामे डाला जायेगा।

9- यह आदेश वित्त विभाग के अशासकीय संख्या:-269/NP/XXVII(5)/2014, दिनांक 04 मार्च, 2014 में प्राप्त उनकी सहमति से तथा अलॉटमेंट आई.डी. संख्या: 514B3/00233 दिनांक 13 मार्च, 2014 द्वारा जारी किये जा रहे हैं।

भवदीय

(मंजुल कुमार जोशी)
सचिव

संख्या एवं दिनांक तदैव:-

प्रतिलिपि:-निम्नलिखित को सूचनार्थ एवं तदनुसार अग्रेत्तर आवश्यक कार्यवाही हेतु प्रेषित:-

1. महालेखाकार, उत्तराखण्ड, ओबरोय मोटर्स बिल्डिंग, सहारनपुर रोड, देहरादून।
2. निदेशक कोषागार, 25 लक्ष्मी रोड देहरादून।
3. समस्त जिलाधिकारी, उत्तराखण्ड।
4. निदेशक, राष्ट्रीय सूचना केन्द्र(एन.आई.सी.), सचिवालय परिसर, देहरादून।
5. समस्त मुख्य/वरिष्ठ कोषाधिकारी/कोषाधिकारी, उत्तराखण्ड।
6. वित्त अनुभाग-5, उत्तराखण्ड शासन।
7. गार्ड फाईल।

आज्ञा से,

(विक्रम सिंह यादव)
उप सचिव